

بِسْمِ اللَّهِ الرَّحْمَنِ الرَّحِيمِ لَا إِلَهَ إِلَّا هُوَ
كُلُّ شَيْءٍ بِرَبِّ الْعَالَمِينَ

شاہ انگستان

اور مرزاۓ قادریان

فارسی
 قادریان

حضرت مولانا شاء اللہ امر ترسی

دیباچہ قابل ملاحظہ

بسم الله الرحمن الرحيم. نحمدة و نصلى على رسوله الكريم او على آله و اصحابه اجمعين.

جس بات کو خدا جھوٹا کرنا چاہتا ہے اُس کے اسباب مختلف پیدا کر دیتا ہے۔ یہاں تک کہ زمین و آسمان بھی اس کے کذب کی شہادت دینے لگ جاتے ہیں۔

فَمَا يَكْثُرُ عَلَيْهِمُ السَّمَاءُ وَالْأَرْضُ۔ (الدخان : ۲۹)

ہمارے ملک میں مذہبی حیثیت سے مرزا قادریانی کے دعویٰ الہام کے برابر کوئی جھوٹی بات نہیں۔ اس نے خدا نے ان کے اظہار کذب کے لئے بھی مختلف اسباب پیدا کئے۔ یہاں تک کہ آسمان و زمین نے بھی ان کے کذب بر شہادت دی۔ کیا یقین ہے:

تری تکذیب کی شمس و قمر نے

ہوا مدت کا خوب اتمام مرزا

مگر مرزا قادریانی کے رائغ مریدوں نے ان شہادتوں کو بھی میں پشت ڈالا۔

كُمْ مِنْ آيَةٍ فِي السَّمَاوَاتِ وَالْأَرْضِ يَمْرُونَ عَلَيْهَا وَهُمْ عَنْهَا مُغْرِضُونَ.

(یوسف: ۱۰۵)

ترجمہ: ”آسمان اور زمین میں کئی ایکشان ہیں جن پر لوگ منہ پھیر کر گزرا جاتے ہیں۔“

آخر خدا تعالیٰ نے اپنی مخفی مصلحت سے دنیا کا سب سے بڑی شان و شوکت کا آدمی، جو نہ صرف ہم ہندوستانیوں کا بلکہ دیگر بہت سے ممالک کا بادشاہ ہے، یعنی جارج چشم شاہ انگلستان و قیصر ہند، کو ہندوستان میں اس غرض کے لئے بھیجا کر ہندوستان کے لوگوں کو عموماً اور مرزا قادریانی

کے معتقد ہیں کو خصوصاً اعلان کر دے کہ مرازا قادیانی کا دعویٰ الہام غلط بلکہ کذب ہے۔ چنانچہ شاہ انگلستان نے دسمبر ۱۹۱۱ء کو ولی دارالحکومت ہند میں بہت بڑے جلسے میں مرازا قادیانی کے الہائی دعویٰ کا ”دروغ بے فروع“، ہوتا اعلان فرمایا، مگر اس کو انہی کانوں نے سنا اور انہی آنکھوں نے دیکھا جن کی بابت عارفانہ رنگ میں یہ شعر ہے:

برگ درختان بزر در نظر ہوشیار
هر درقہ دفتریت معرفت کردگار
اس دعویٰ کا ثبوت ہم اس چھوٹے سے رسالہ میں دیں گے۔ ناظرین بغور ملاحظہ
فرمائیں۔

بنگالیوں کی دل جوئی

لارڈ کرزن و اسرائیلے ہند نے ملک بنگال کو دو حصوں میں تقسیم کر کے دو جدا گذا صوبے بنادیئے۔ مغربی بنگال، جس کا صدر مقام مکلتہ تجویز ہوا اور مشرقی بنگال، جس کا صدر مقام ڈھاکہ مقرر ہوا۔ اس تقسیم کو بنگالیوں نے بہت بُرا سمجھ کر کوشش کی کہ یہ تقسیم منسوخ کی جائے اور مثل سابق دونوں صوبوں کا گورنر ایک ہی ہو، مگر گورنمنٹ کی طرف سے اس کا جواب نہیں ہی میں ملتا رہا۔ اس پر ہوا کا رخ دیکھ کر مرازا قادیانی نے ایک الہام شائع کیا کہ:-

”پہلے بنگال کی نسبت جو کچھ حکم جاری کیا گیا تھا اب ان کی دل جوئی ہوگی۔“

(تمذکرہ: جس ۵۹۶ طبع سوم)

اس کے بعد مرازا قادیانی نے اپنی آخری کتاب ”حقیقت الوجی“ میں اس کی تشرع یوں کی ہے:-

”۱۹۰۶ء کو بنگال کی نسبت ایک پیشگوئی کی گئی تھی۔ جس کے یہ الفاظ تھے: ”پہلے بنگال کی نسبت جو کچھ حکم جاری کیا گیا تھا اب ان کی دل جوئی ہوگی۔“ اس کی تفصیل یہ ہے کہ جیسا کہ سب کو معلوم ہے گورنمنٹ نے تقسیم بنگال کی نسبت حکم نافذ کیا تھا اور یہ حکم بنگالیوں کی دل ٹھکنی کا باعث اس قدر ہوا تھا کہ گویا ان کے گمزوں میں ہم پڑ گیا تھا، اور انہوں نے تقسیم بنگال کے

زک جانے کی نسبت بہت کوشش کی مگر تا کام رہے بلکہ برخلاف اس کے یہ نتیجہ ہوا کہ ان کا شورو غونا گورنمنٹ کے افسروں نے پسند نہ کیا، اور ان کی نسبت ان افسروں کی طرف سے جو کچھ کارروائیاں ہوئیں، ہمیں اس جگہ ان کی تفصیل کی بھی ضرورت نہیں۔ خاص کر فلسفیت گورنر کو انہوں نے اپنے لئے ملک الموت سمجھا، اور ایسا اتفاق ہوا کہ ان ایام میں بنگالی لوگ اپنے افسروں کے ہاتھ سے ذکھا ٹھاڑ ہے تھے اور سرفلر کے انتظام سے جاں بلب تھے مجھے مذکورہ بالا الہام ہوا یعنی یہ کہ پہلے بنگال کی نسبت جو کچھ حکم جاری کیا گیا تھا، اب ان کی دلجوئی ہو گی۔ چنانچہ میں نے اس پیشگوئی کو انہیں دنوں میں شائع کر دیا۔ سو یہ پیشگوئی اس طرح پوری ہوئی کہ بنگال کا لفظیت گورنر فلر صاحب، جس کے ہاتھ سے بنگالی لوگ بخوب آگئے تھے اور اس قدر شاکی تھے کہ ان کی آئیں آسان تک پہنچ گئی تھیں، یکدفعہ مستغفی ہو گیا۔ وہ کاغذات شائع نہیں کئے گئے جن کی وجہ سے استغفار یا گیا، مگر فلر صاحب کے استغفار پر جس قدر خوشی کا اظہار بنگالیوں نے کیا ہے جیسا کہ بنگالی اخباروں سے ظاہر ہے، وہ سب سے بڑھ کر گواہ اس بات پر ہے کہ بنگالیوں نے فلر کی علیحدگی میں اپنی دلجوئی محسوس کی ہے اور فلر کے استغفار میں سے ان کے خوشی کے چلے اور عام طور پر خوشی کے نعرے اس بات کی شہادت دے رہے ہیں، کہ درحقیقت فلر کی علیحدگی سے ان کی دلجوئی ہوئی ہے بلکہ پورے طور پر دلجوئی ہوئی ہے، اور یہ کہ انہوں نے فلر کی علیحدگی کو اپنے لئے گورنمنٹ کا بڑا احسان سمجھا ہے۔ پس فلر کے استغفار میں جس غرض کو کہ گورنمنٹ نے اپنی کسی مصلحت سے پوشیدہ کیا ہے، وہ غرض بنگالیوں کی بے حد خوشیوں سے ظاہر ہو رہی ہے، اور اس سے بڑھ کر پیشگوئی کے پورا ہونے کا اور کیا ثبوت ہو گا کہ بنگالیوں نے اپنی دلجوئی اس کارروائی میں خود مان لی ہے۔ گورنمنٹ کا بے انتہا شکر کیا ہے اور یہ میری پیشگوئی صرف ہمارے رسالہ ”ریویو آف بلچزر“ میں ہی شائع نہیں ہوئی تھی بلکہ بنخا بکے بہت سے اخباروں نے اس کو شائع کیا تھا۔ یہاں تک کہ خود بنگال کے بعض نامی اخباروں نے اس پیشگوئی کو شائع کر دیا تھا۔

(حقیقت الوجی ص ۳۹۸، ۳۹۹، ۴۰۰، ۴۰۱، ۴۰۲، ۴۰۳)

اس اقتباس سے صاف سمجھا جاتا ہے کہ اس پیشگوئی کا مصدقہ مرزا قادریانی کے نزدیک سرفلر گورنر شریتی بنگال کی تبدیلی ہے اور اس۔

اس اقتباس منقولہ از ”حقیقت الوجی“ میں مرزا قادریانی نے جس رسالہ ”ریویو“ کا ذکر کیا ہے جس کی باہت لکھا ہے ”ہمارے رسالہ ریویو میں درج تھی“، اس کی عبارت درج ذیل ہے:-

”بنگال کی نسبت جو پیشگوئی آج سے چھ سات ماہ پہلے شائع کی گئی تھی، اس پر غور کرو کہ

کس صفائی سے پوری ہوئی۔ پیشگوئی کے شائع ہونے کے وقت بناگالیوں کی شورش اور فساد حد درجہ تک پہنچی ہوئی تھی اور ادھر سفر لٹر کی گورنمنٹ اس بات پر عملی ہوئی تھی کہ اس تمام فساد کو زور سے دبا دیا جائے۔ ایسے وقت میں دو قسم کی امیدیں تو لوگوں کے دلوں میں ضرور تھیں، یعنی بعض لوگوں کا یہ خیال تھا کہ شاید گورنمنٹ بناگالیوں کی شورش وغیرہ سے دب کر تقیم بناگال کو منسوخ کر دے گی۔ چنانچہ بعض نجومیوں نے ایسی پیشگوئیاں اپنی جنتیوں میں شائع بھی کر دی تھیں۔ دوسری طرف سے جو لوگ اس امر سے واقف تھے کہ سفر لٹر کیسا مستعد اور کسی سے نہ بنے والا حاکم ہے، ان کا یہ خیال تھا کہ گورنمنٹ اس تمام شورش کی کوئی پرواہ نہیں کرنے گی اور قانون کے منشاء کے مطابق اس شورش کو (مناسب ذرائع عمل میں لا کر) فرو کرے گی، لیکن ان دو خیالوں کے سوا اور کوئی خیال اس وقت کسی نے ظاہر نہیں کیا۔ انہی حالات کے نیچے ۱۹۰۶ء کو اللہ تعالیٰ کی طرف سے خبر پا کر حضرت مسیح موعود (مرزا) نے اس امر کا اعلان کیا کہ اس حکم کے متعلق، جو ہو چکا ہے، اب گورنمنٹ صرف ایسا طریق اختیار کرے گی جس سے بناگالیوں کی دلجوئی ہو؛ جس کا یہ صاف صاف مفہوم ہے کہ جو خیال لوگوں کے دلوں میں ہیں، وہ دونوں پورے نہیں ہوں گے بلکہ ایک ایسا طریق اختیار کیا جائے گا جس سے تقیم بھی منسوخ نہ ہو اور اہل بناگال کی دلجوئی بھی ہو جائے۔ اب جس وقت تک نئے صوبہ کی حکومت سفر لٹر کے ہاتھ میں تھی، اس وقت تک کسی بات سے بناگالیوں کی دلجوئی کا مقصد حاصل نہیں ہو سکتا تھا، کیونکہ ایک طرف تو سفر لٹر بھی ایک زبردست حاکم تھا، اور دوسری طرف بناگالیوں کو اس سے اس کی بعض کارروائیوں کے سبب سے خاص عناد تھا، اور بظاہر پانچ سال تک جب تک سفر لٹر کا زمانہ حکومت خود بخود ختم ہو جاتا، گورنمنٹ کی پالیسی بناگالیوں کی نسبت بدل نہیں سکتی تھی، مگر وہ علیم خدا جس نے اپنے بندہ پر چیش از وقت یہ ظاہر کیا تھا کہ اب بناگالیوں کی دلجوئی ہو گی، وہ خوب جانتا تھا کہ کس طرح پر واقعات پیدا ہونے والے ہیں، جن سے دلجوئی کی جائے گی۔ چنانچہ یک بیک جب کسی کو خیال بھی نہ تھا، سفر لٹر نے استغفاریاں کیا اور گورنمنٹ نے اسے منظور کیا۔ یہ بات کہ اس استغفار سے بناگالیوں کی دلجوئی ہوئی، ایسی صاف ہے کہ ایک سخت سے سخت دشمن بھی اس سے انکار نہیں کر سکتا۔ جو خوشیاں بناگالہ میں سفر لٹر کے استغفار پر ہوئی ہیں اور جس طرح پر بناگالی اخباروں نے خوشی کے نظرے بلند کئے ہیں، اور کالموں کے کالم اسی خوشی میں سیاہ کئے ہیں، اس سے بہت کم لوگ ناواقف ہوں گے اور یہ سب باقی صاف ظاہر کرتی ہیں کہ بناگالیوں نے گورنمنٹ کی اس دلجوئی کو خوب محسوس کیا ہے۔“

(ریویو آف بلجنڈز۔ بابت ج ۵ نمبر ۹۔ ماہ تبر ۱۹۰۶ء۔ ص ۲۲۷)

یہ عبارت بقلم مسٹر محمد علی ایم۔ اے۔ ایڈیشنر یو یو اور بتصدیق مرزا قادیانی شائع ہوئی ہے، کیونکہ آپ نے اس رسالہ کو اپنارسالہ کہا ہے، جو درحقیقت ہے بھی انہی کا اور اس عبارت کا خود صاف طور پر اظہار کیا ہے کہ پیشگوئی ہذا سے یہ مراد ہے کہ تقیم بنگالہ منسون نہ ہوگی بلکہ اور کوئی صورت دلجنوئی کی تجویز کی جاوے گی، یعنی صوبہ کے لاث سر فلر کا استغفار قول کیا جائے گا۔ بہت خوب۔ پھر ہوا کیا؟ یہ کہ ۱۹۱۱ء کو بادشاہ جارج پنجم قیصر ہند شاہ انگلستان نے دہلی میں آ کر دربار کیا اور اس میں بالفاظ ذیل اعلان فرمایا:-

”مابدولت (بادشاہ) اپنی رعایا پر اعلان کرنا چاہتے ہیں کہ اپنے وزراء کی صلاح پر جو ہمارے گورنر جنرل با جلاس کو نسل سے مشورہ لے کر پیش کی گئی تھی مابدولت نے گورنمنٹ آف اٹھیا کا صدر مقام گلکتہ سے قدیم دارالسلطنت دہلی میں بدلنے اور اس تبدیلی کے نتیجہ پر جس قدر جلد ممکن ہو سکے الگ گورنری احاطہ بنگال کے لئے قائم کرنے کا فیصلہ کیا ہے جسے ہمارے گورنر جنرل با جلاس کو نسل ہمارے سیکرٹری آف سینیٹ فار اٹھیا با جلاس کو نسل کی طرف سے مناسب طریقہ پر فرا دیں۔“

(روزنامہ پیسہ اخبار ۱۵ اردی ۱۹۱۱ء صفحہ ۲)

اس اعلان سے تقیم بنگالہ منسون نہ ہوگی۔ چنانچہ اب سارا بنگال ایک ہی گورنر (لاث) کے ماتحت ہے اور یہی ان کو مطلوب تھا۔ اعلان شاہی سے بنگالیوں کو جو سرت ہوئی وہ مندرجہ ذیل خبر سے ثابت ہوتی ہے:

”دہلی میں جب بنگالیوں نے منسوخی تقیم کا اعلان سناتا تو ان کو اس قدر خوشی ہوئی کہ جب حضور شہنشاہ معظم (جلسہ سے) تشریف لے گئے تو انہوں نے نہایت ادب سے تخت کو چک چک کر سلام کئے اور بوسے دیئے۔“

(روزنامہ پیسہ اخبار ۱۶ اردی ۱۹۱۱ء ص ۸)

اس شاہی اعلان اور اس خبر سے مرزا قادیانی کی پیشگوئی صاف غلط ہوئی جو ریو یو کے الفاظ میں مشرح تکھی گئی تھی کہ تقیم بنگالہ منسون نہ ہوگی۔ اس میں کوئی کلام نہیں کہ تقیم بنگال حسب منشاء بنگالیاں منسون ہو کر صوبہ بنگال بجائے دو کے ایک صوبہ بن گیا۔

دنیاوی خیال کے لوگوں کی نگاہ میں بادشاہ کا آناملکی انتظام کے لئے تھا۔ حالانکہ اس سے پہلے کوئی بادشاہ انگلستان سے ہندوستان میں نہ آیا تھا، مگر عارفانہ نگاہ میں بادشاہ کا آنا اس مخفی

حکمت سے تھا کہ ہندوستان میں اعلان کر دے کہ بخابی مدعی نبوت اور مدعی الہام و بشارت کا دعویٰ غلط ہے۔ اسی لئے ہم نے شروع میں لکھا ہے کہ خدا نے اپنی مخفی مصلحت کے لئے بادشاہ کو بھیجا، جس کے راز کی اطلاع خود بادشاہ کو بھی نہ تھی تاکہ خدا اس سے وہ اعلان کرائے جس سے مدعی کاذب کا کذب دنیا پر نمایاں ہو جائے۔ الحمد لله۔ والله يعلم وانتم لا تعلمون۔

ہوا کارخ: مگر مرزا قادیانی اور ان کے مریدین بھی غصب کے تاثر باز ہیں۔ مرزا قادیانی نے تقسیم بنگال کی نسبت اعلیٰ حکام کے انکار پر انکار سن کر ہوا کارخ یہ سمجھا کہ اب تقسیم بنگال منسوخ نہ ہوگی۔ اس لئے انہوں نے صاف لفظوں میں کہہ دیا کہ تقسیم تو منسوخ نہ ہوگی مگر اور کسی طرح دلخوبی کی جاوے گی؛ جو سفر لگر گورز مشرقی بنگال کے مستعفی ہونے سے پوری ہوگئی لیکن جو نبی کہ شاہ انگلستان کے فرمان سے تقسیم منسوخ ہوئی، اس وقت مرزا قادیانی تو زندہ نہ تھے۔ وہ ہوتے تو ہوا کارخ خوب تاثر جاتے مگر مریدوں نے بھی اپنی ذہانت اور ہواشناکی سے جو کام لیا وہ خوب لیا۔

ہواشناکیں لا ہو رخوب بکمال الدین اور مسٹر محمد علی صاحبان لکھتے ہیں۔ ناظرین توجہ سے سُنیں:

”اس ماہ پرستی کے زمانہ میں جبکہ تقریباً کل کی کل دنیا اسباب دنیا کی تلاش میں منہج ہو کر خدا کی یاد لوں سے عملًا بھلا رہی ہے، عجب نہ تھا کہ خداوند عالم اصلاح عالم کی خاطر اپنی سست قدیمہ کے مطابق از سر نو دنیا کو اپنی سستی کا ثبوت دے کر اپنی یاد دنیا میں پیدا کرنے، نورس کے قریب زمانہ گزر ارجب لارڈ کرزن صاحب و اسرائی ہندوستان نے ان خالص مصالح ملکی کے ماتحت جن کا احساس غالباً ۱۸۶۷ء میں ایام وزارت لارڈ نارتھ کوٹ صاحب بہادر سے شروع ہو چکا تھا، آخراً ملک بنگال کے متعلق وہ حکم نافذ فرمایا کہ جس سے بنگال کے دنکڑے ہو گئے۔ یہ تقسیم اگرچہ زیادہ تر انتظام ملک میں سہولت پیدا کرنے کے لئے وقوع میں آئی تھی لیکن اس کا جو اثر اہل بنگال پر ہوا اور اس سے جو نتائج پیدا ہوئے وہ محتاج تشریع نہیں۔ تقسیم بنگال کو اہل بنگال نے ایک توی صدمہ سمجھا، اور اس صدمہ کا اظہار جائز اور ناجائز طریق پر کیا گیا۔ اگر ایک طرف ایکھیشیں اور پولیٹکل جلوں کے ذریعہ ملک میں شور کیا گیا، تو دوسرا طرف قتل، ڈکیتیاں، بلوئے، بد منی، فساد، فیضی سے قیمتی جانوں پر حملے، الغرض طرح طرح کے جرائم اور بد عملیوں نے اس رنج و صدمہ کے اظہار کی صورت اختیار کی۔ یہ حکم اگر کسی چھوٹے موٹے افسر کا ہوتا تو شاید ملک کی یہ خطرناک حالت اس کو قابل ترمیم نہ ہوادیتی، لیکن یہ حکم نہ صرف ایک بادشاہ کے نائب کا ہی حکم تھا

کہ جس کی تائید میں وزیر ہند کی اجازت بھی تھی، اور اس لئے بنگالی شور و شر پر ایسے حکم کی ترمیم و تنخیج شاہی رعب اور ملکی سیاست کے منافی تھی، بلکہ یہ حکم ان مصالح حق پر منی تھا، کہ جن کا نفاذ پر یزیدیں بنگال کے صحن انتظام کے لئے ازبس ضروری سمجھا گیا تھا۔ پر یزیدیں بنگال میں ملک بنگال کے علاوہ بھاراڑیس، چھوٹا ناگپور کا جمع ہو جانا انتظامی مشکلات کا موجب ہو کر عائد سلطنت کو مدت سے تقسیم بنگال کی طرف راغب کر رہا تھا۔ بالمقابل تقسیم بنگال کی مخالفت میں بنگالی یا غیر بنگالی اہل الرائے اصحاب کی طرف سے جو کچھ کہا سا گیا، اُس میں کبھی کوئی ایسی ورزی بات نہ تھی کہ جس سے گورنمنٹ کی اس فعل پر جائز نکلتے چینی ہو سکتی، اور حق تو یہ ہے کہ تقسیم بنگال کے مضرات جو بروقت تقسیم اہل الرائے طبقے کی طرف سے بیان کئے گئے، دشتعل شدہ طبائع کے وہم و خیال کا ہی نتیجہ تھے۔ دراصل وہ واقعات ابھی اس ملک میں پیدا نہ ہوئے تھے کہ جس سے بنگالیوں کی یہ شکایت، جو بالکل وہی تھی، حقیقی ہو جاتی۔ اس لئے ایسے وقت میں گورنمنٹ نے بد امنی کو اتنا رکزت کی حالت میں دیکھنا قبول کیا لیکن شاہی سیاست نے گورنمنٹ کی پالیسی میں تبدیلی گوارانہ کی۔ اہل بنگال اپنی جائز اور ناجائز کوشش میں ناکام رہے، گواڑ کر زن کا اچاک ٹپے جانا اور ان کی جگہ لاڑ منٹو جیسے منجان مرخ انسان کا آتا، لاڑ مار لے جیسے حکیم مراج انسان کا عناں، وزارت کو ہاتھ میں لینا بنگالیوں کے لئے موبِطیناں ہوا، اور ان دو مدبر ان سلطنت نے مفید سے مفید احکام ہند میں جاری کئے۔ لیکن تقسیم بنگال کے متعلق جب کبھی ان عالی مرتبہ عمالی سلطنت کو رائے ظاہر کرنے کا موقع ملا، انہوں نے اس حکم تقسیم کو پتھر پر لکیری ہی بتلایا۔ عین ایسے وقت جب اس حکم نے قطعیت کا رنگ اختیار کر لیا اور اہل بنگال کو اس کی ترمیم سے ہمیشہ کے لئے مایوس کر کے ان کو کوتاہ ہتھیاروں پر لا اٹارا، خدا نے علیم و قدیر کی مقدرت آواز ذیل کے پہنچوت الفاظ میں خدا کے ایک خاص الخاص بندہ پر نازل ہوئی ”پہلے بنگال کی نسبت جو کچھ حکم جاری کیا گیا تھا اب ان کی دل جوئی ہو گی۔“ اور کیا شان ربی ہے کہ آج تقریباً چھ برس کے بعد یہ الفاظ لفظاً لفظاً اور معنا معنا پورے ہو گئے۔ ان مقدس کلمات میں یہ امر نہایت ہی غور طلب ہے کہ ان الفاظ سے یہیں پایا جاتا، کہ وہ حکم آخرا کار منسون ہو گا، کہ جس نے بنگال کو تقسیم کر کے بنگالیوں میں شورش پیدا کر رکھی تھی، بلکہ یہ الفاظ کسی اسی ترمیم کا پتہ دے رہے ہیں کہ جس ترمیم کو کسی آئندہ وقت پر گورنمنٹ اہل بنگال کی دلジョئی کے لئے اختیار کرے گی۔ میں تو یہ کہتا ہوں کہ اگر اس پیشگوئی پر تقسیم بنگال کی منسوخی یا بحالی کا اشارہ ہوتا تو اسے عقلیہ قیاس پر منی قرار دینا عین صحیح اور درست ہوتا۔ کیونکہ سیاسی نکتہ خیال جہاں ایک طرف اس کی بحالی کی سفارش کر رہا تھا، وہاں ملک کی شوریدہ سری اس تقسیم کے منسون ہو جانے پر طبائع کو

متوجہ کر رہی تھی، لیکن یہ پاک الفاظ کسی نحوم، مل، یا حکیمانہ انکل بازی کے ماتحت نہ تھے بلکہ یہ اس علیم و قدیر خدا کے منہ بولے الفاظ تھے کہ جس کے علم میں وقت آنے والا تھا جب حکم تقسیم بعض نے واقعات کے پیدا ہو جانے پر گورنمنٹ کے نزدیک بھی ایک حد تک اہل بنگالہ کے لئے مضر ثابت ہو گا اور پھر اس وقت اہل بنگالہ کی دلجوئی اسی میں سمجھی جائے گی کہ اس کا ضرر رسان حصہ تمیم کر دیا جاوے۔ کیا ۱۹۰۶ء میں کوئی شخص گورنمنٹ کو یقین دلا سکتا تھا کہ یہ حکم ایک دن فی الواقعہ قابل ترمیم ہو کر اہل بنگالہ کی دلجوئی اُس سے چاہے گا؟ ۱۹۰۶ء تک تو خود بنگالہ کے اہل اراضیے کھلے کھلے الفاظ میں کسی حقیقی مضرت کا پتہ نہ دے سکتے تھے جو تقسیم بنگالہ ان کے لئے پیدا کرنے والی تھی، تو پھر اس وقت وہ کس دلجوئی کے مستحق سمجھے جاتے؟ یہ تو ۱۹۰۶ء سے کئی سال بعد جب مجلس و اضعان قوانین ہند کے متعلق لارڈ مارلے کی نئی تجویز نیابت نے کماہنہ عملی لباس پہنا تو یہ تقسیم بنگال گورنمنٹ کی نگاہ میں بھی اہل بنگالہ کو ضرر رسان نظر آنے لگی اور ان کی شکایت جو ۱۹۰۹ء تک وہی نظر آ رہی تھی حقیقت کی صورت اختیار کرنے لگی؛ اور جس کی طرف موجودہ و اسرائے کی گورنمنٹ نے خیال کیا اور قدرتی طور پر کسی تجویز کی فلکر میں لگ گئی کہ جس سے اہل بنگال کی دلجوئی اس حکم کی نسبت ہو جائے جو پہلے جاری ہو چکا تھا۔ مقام غور ہے کہ کئی سال بعد نئے واقعات نے پیدا ہو کر گورنمنٹ سے وہ کرانا چاہا، جو خدا کے بولے ہوئے الفاظ ۱۹۰۶ء میں بتا رہے تھے کہ ”پہلے بنگالہ کی نسبت جو کچھ حکم جاری کیا گیا تھا اب ان کی دل جوئی ہوگی۔“ یہ الفاظ ایک ایسے وقت بولے گئے جب وہ حکم نہ مضرت رسان سمجھا جاتا تھا اور نہ اس کے متعلق کسی دلجوئی کی ضرورت تھی۔ یہ امر ایک طالب حق کے لئے اور بھی ازدواج ایمان کا موجب ہو گا، جب اسے معلوم ہو گا کہ حضور و اسرائے بہادر نے یہ ترمیم جو لارڈ کرزن کے حکم میں تجویز فرمائی ہے اس سے بھی زیادہ تر ان کی غرض وہی دلجوئی ہے کہ جس کی طرف خدا کے الفاظ اشارہ کر رہے ہیں۔ اس مراسلہ میں جو لارڈ ہارڈنگ اور ان کی کوئی کی طرف سے وزیر ہند کی خدمت میں تبدیلی دار الخلافہ اور ترمیم حکم تقسیم بنگالہ کے متعلق چار ماہ ہوئے اگست میں لکھا گیا، لارڈ ہارڈنگ صاحب بہادر صاف اور صریح الفاظ میں تسلیم کرتے ہیں کہ یہ اہم تجویز جو ہمارے زیر نظر ہے اس کا ایک بھاری مقصد اہل بنگالہ کی دل جوئی ہے، یعنی و اسرائے بہادر اس تجویز سے اس زخم پر مراہم لگانا چاہتے ہیں جو تقسیم بنگالہ نے اہل بنگالہ کے دل پر لگا رکھا ہے اور و اسرائے اور اس کی کوئی کے نزدیک دربار دہلی سے بہتر موقعہ اس دل جوئی کا نہیں۔ مقام غور ہے کہ شہنشاہ معظم کا نائب اس عظیم الشان انقلاب کی جو تبدیلی دار الخلافہ کے ساتھ وابستہ ہے ایک بھاری وجہ اگر بتلاتا ہے تو وہی دل جوئی اہل بنگال جسے خدا کا نائب آج سے چھ

سال پہلے برہناء الہام ربیٰ بتلا چکا ہے اور یہ دل جوئی حکام بالادست کی نگاہ میں کچھ ایسی اہم بھی جاتی ہے کہ ایک سرکاری دستاویز میں مختلف پیرا یلوں میں اس دل جوئی کا بار بار ذکر کیا جاتا ہے اور پھر اس دل جوئی کا اٹھا رہ سب سے بڑا عظیم الشان بادشاہ جوز میں پر خدا کا سایہ ہے اپنی خوشی کے بہترین وقت میں کرتا ہے اور یہ سب کچھ اس لئے ہوتا ہے کہ اُس خداوندِ خدا کے بولے ہوئے الفاظ پورے ہوں جو حاکموں کا حاکم اور بادشاہوں کا بادشاہ ہے۔“

(رسالہؐ کے موعود مصنف مسٹر محمد علی ایم۔۔۔ منقول از خوبیہ کمال الدین ص ۱۶۳ تا ۱۶۱)

یہ عبارت کیسی ہوشیاری اور ہواشناکی سے لکھی گئی ہے اس کے راقم کی دوراندیشی اور ہواشناکی کی داد دینے بغیر ہم نہیں رہ سکتے کہ کس قدر مختصر ضمون کتنی بی بی عبارت میں ادا کیا ہے جو اس شعر کی مصدقہ ہے:

ملے تو حشر میں لے لوں زبان ناص کی
عجیب چیز ہے یہ طول معا کے لئے

اس ساری عبارت میں اصل مطلب کے دو ہی فقرے ہیں:

(الف) بنگالیوں کو تقسیم بنگال سے سخت زخم لگا تھا۔

(ب) پیشگوئی کا مطلب یہ تھا کہ تقسیم بنگال میں ترمیم ہوگی۔ چنانچہ ترمیم ہوئی۔

حالانکہ منقولہ عبارت از یو یو ۱۹۰۶ء مندرجہ صفحہ ۵۔ ۵ رسالہؐ نہ اسے صاف ثابت ہے کہ پیشگوئی کا صدق سرفلگو گورنر شریٰ بنگال کے استغفار سے پورا ہو گیا تھا مگر بعد منسوخی تقسیم پھرائی پیشگوئی کو دہرایا گیا جو کئی سال پہلے بقلم مسٹر محمد علی پوری ہو چکی تھی۔ لطف یہ ہے کہ منسوخی کو ترمیم کے ساتھ تعبیر کرتے ہیں:

اللہ رے ایسے حسن چ یہ بے نیازیاں

بندہ نواز! آپ کسی کے خدا نہیں

تمام ملک جانتا ہے اور مسٹر محمد علی صاحب کو تسلیم ہے کہ بنگالیوں کو اس بات کا صدمہ تھا کہ بنگلہ زبان بولنے والا ملک کو دھوسوں مغربی اور شریٰ بنگال میں تقسیم کر کے دو گورنزوں کے ماتحت کیا گیا۔ بادشاہ نے آ کر دو گورنزوں کی بجائے کل صوبہ کو ایک گورنر کے ماتحت کر دیا۔ چنانچہ آج سب کو معلوم ہے کہ صوبہ بنگال کا گورنر ایک ہے۔ یہی بنگالی لوگ چاہتے تھے اور اس کا نام ہے منسوخی تقسیم بنگال۔ جس کی نص مرزا صاحب بقلم محمد علی کرچکے تھے۔ (ملاحظہ، ہو صفحہ ۵ رسالہؐ نہ ۱) لیکن جب بادشاہ نے تقسیم کو منسوخ کیا تو وہی مسٹر محمد علی جن کے قلم سے پیشگوئی سرفلگو

صادق ہو کر ختم ہو چکی تھی، جو منسوخی تقسیم کی نفی کرچکے تھے، انہوں ہی نے ہوا کا رخ دیکھ کر فوراً لکھ دیا کہ پیشگوئی کا مطلب یہی تھا جو بادشاہ نے کیا۔ یہی معنی ہیں:

چلو تم ادھر کو ہوا ہو جدھر کی

اس کی مثالی: ناظرین! آپ حیران ہوں گے کہ مسٹر محمد علی صاحب نے ہوا کا رخ پیچان کر بات کو کیسے بدلا ہے۔ آپ کو ہم بتاتے ہیں کہ موصوف جس طرح مذہب میں مرزا قادیانی کے مرید ہیں، فن بولگوئی میں بھی انہی سے مستفید ہیں۔ اس کی مثال سنئے:

مرزا صاحب کا الہام ہے ”شاتان تذہبیان“ (دو بکریاں ذبح ہوں گی)۔ اس الہام کو آپ نے رسالہ ضمیر انجام آتھم میں لکھ کر مرزا احمد بیگ والد متوکوحہ آسمانی اور مرزا اسلطان محمد شوہر متوکوحہ آسمانی پر چسپاں کر دیا کہ یہ الہام ان دو کے حق میں ہے یعنی دو بکریوں سے یہ شخص مراد ہیں۔ (ضمیر انجام آتھم ص ۲۷۵۔ خزانہ حج اص ۳۳۱)

پھر کامل میں ان کے دو مرید مولوی عبد اللطیف اور ان کا کوئی ساتھی بجمرا رد و قتل کئے گئے تو اسی پیشگوئی کو ان پر چسپاں کر دیا۔ (کتاب تذکرہ المشہاد تین ص ۶۷۔ خزانہ حج ۲۰ ص ۴۹)

غرض مرزا قادیانی کو اس میں کمال حاصل تھا۔ ایام و باہ میں بعض عیار عطار ایک ہی بوتل سے ہر قسم کے شربت دے دیا کرتے ہیں۔ شربت بنفشه، شربت نیلوفر، شربت شفاف، جتنے شربت ہیں سب ایک ہی بوتل سے دیا کرتے ہیں۔ اسی طرح ایک ہی الہام سے مختلف معانی اور مختلف مصدق بنا تا مرزا قادیانی کے با میں ہاتھ کا کھیل تھا۔ کیا یہ ہے:

ہم بھی قائل تیری نیرنگی کے ہیں یاد رہے

او زمانے کی طرح رنگ بدلنے والے

